

एकात्मिक बाल विकास सेवा योजना या
केंद्र पुरस्कृत योजनेअंतर्गत सहाय्यक
अनुदान वितरीत करणेबाबत.

महाराष्ट्र शासन

महिला व बाल विकास विभाग

शासन निर्णय क्र.एबावि-२०१२/प्र.क्र.३२९/का.६

नवीन प्रशासन भवन, ३ रा मजला,

मादाम कामा मार्ग, हुतात्मा राजगुरु चौक,

मंत्रालय, मुंबई - ४०० ०३२.

दिनांक :- ०४ सप्टेंबर, २०१२

वाचा :- १) शासन परिपत्रक, वित्त विभाग क्र.अंदाज-२०१२/प्र.क्र.६४/२०१२/अर्थसंकल्प-३, दिनांक ४ मे, २०१२.

२) उपसंचालक (वित्त व लेखा), महिला व बाल विकास आयुक्तालय, महाराष्ट्र राज्य, पुणे यांचे क्र.मबाविआ/नियो/का-२/२०१२-२०१३, दिनांक २१.०८.२०१२ चे पत्र.

प्रस्तावना :- वित्त विभागाने त्यांच्या वाचा येथील १ च्या परिपत्रकामधील परिच्छेद ९ नुसार विविध शासकीय/प्रशासकीय संस्थांना तसेच अनुदानित संस्थांना सहाय्यक अनुदाने मंजूर करण्यापूर्वी त्यांचेकडून पूर्वीच्या अनुदानाची उपयोगिता प्रमाणपत्र विभागाने प्राप्त करावीत. पूर्वी दिलेल्या अनुदानांचा विनियोग पूर्ण झाल्याशिवाय पुढील अनुदान वितरीत करण्यात येऊ नये असे कळविले आहे. त्याअनुषंगाने शासन पुढीलप्रमाणे निर्णय घेत आहे.

शासन निर्णय :- सन २०१२-२०१३ मध्ये एकात्मिक बाल विकास सेवा योजना (केंद्र पुरस्कृत योजना) (९०%) २२३६०५१९-३१ सहाय्यक अनुदान वेतनेत्तर या लेखाशिर्षाखाली रु.२,५८,६६,०००/- (अक्षरी रुपये दोन कोटी अठ्ठावन्न लाख सहासष्ट हजार फक्त) इतक्या निधीची तरतूद करण्यात आली आहे. सदर निधीपैकी ५०% रक्कम वित्त विभागाच्या मान्यतेने बीडीएस वर वितरीत करण्यात आली आहे.

२. वाचा क्रमांक १ येथील दिनांक ४ मे, २०१२ च्या शासन परिपत्रकातील परिच्छेद ९ नुसार वितरीत केलेल्या सहाय्यक अनुदान या बाबीसाठी पूर्वी वितरीत केलेल्या अनुदानाबाबतची उपयोगिता प्रमाणपत्र सादर केल्याशिवाय अनुदान वितरीत करू नये अशी प्रमुख अट आहे. त्यामुळे आयुक्त, महिला व बाल विकास, महाराष्ट्र राज्य, पुणे यांनी अनुदान वितरीत करताना उपयोगिता प्रमाणपत्र प्राप्त करून घेण्याची दक्षता घ्यावी.

३. सदर रक्कम मागणी क्र.एक्स-१, २२३६, पोषण आहार ०२, पोषक अन्न व पेये वितरण १०१, विशेष पोषण आहार कार्यक्रम, केंद्र पुरस्कृत योजना (नागरी) (०१) (०३) एकात्मिक बाल विकास सेवा योजना केंद्र पुरस्कृत योजना ९०% (२२३६०५१९) ३१ सहाय्यक अनुदान (वेतनेत्तर) या लेखाशिर्षाखाली सन २०१२-१३ मध्ये उपलब्ध करून देण्यात आलेल्या तरतूदीतून खर्च करण्यात यावी.

४. हा शासन निर्णय, वित्त विभागाच्या शासन निर्णय क्र.विअप्र-१०.८०/प्र.क्र.७०/२००८/विनिमय, दिनांक १५.५.२००९ भाग पहिला, उपविभाग-३/परिच्छेद २७ (२) (ब) अन्वये विभागाला प्रदान करण्यात आलेल्या अधिकारास अनुसरून वित्त विभागाच्या सहमतीने त्यांचा अनौपचारिक संदर्भ क्र.३१६/१२/व्यय-६, दिनांक ४.०७.२०१२ अन्वये दिलेल्या सहमतीस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध असून त्याचा संगणक सांकेतांक २०१२०९०४११६४९२५०० असा आहे.

महाराष्ट्राचे राज्यपाल यांचे आदेशानुसार व नावाने.


(संजय पाटील)

अवर सचिव, महाराष्ट्र शासन

प्रति,

आयुक्त, महिला व बाल विकास, महाराष्ट्र राज्य, पुणे
महालेखापाल, १/२ (लेखा व अयुक्तता) / (लेखा परिक्षा), मुंबई / नागपूर
आयुक्त व लेखा अधिकारी, मुंबई शहर / मुंबई उपनगर.
वरिष्ठ जिल्हा कोषागार अधिकारी, पुणे.
सर्व जिल्हा कोषागार अधिकारी
सर्व जिल्हा महिला व बाल विकास अधिकारी
वित्त विभाग (व्यय-६), (अर्थसंकल्प-७), मादाम कामा रोड, मंत्रालय, मुंबई
अवर सचिव (अर्थसंकल्प), महिला व बाल विकास विभाग, मादाम कामा रोड, मंत्रालय, मुंबई
महिला व बाल विकास विभागातील सर्व अधिकारी व कार्यासने.
निवड नस्ती/ कार्या.६